

## कार्यालय जिला पंचायत (ग्रामीण विकास), छिन्दवाड़ा

समय पर कार्यालय आएँ अधिकारी, कर्मचारी : जिपं सीईओ

छिन्दवाड़ा, 23 जुलाई 2009 : नवागत जिला पंचायत सीईओ डॉ. एस.एन. शर्मा द्वारा कार्यालय का निरीक्षण किया गया । निरीक्षण उपरांत सभी अधिकारियों एवं कर्मचारियों को कार्यालय में निर्धारित समय पर उपस्थित होने और अपने कार्य को लगनशीलता एवं ईमानदारी के साथ संपादित करने के निर्देश दिये गये । साथ ही उन्होंने कहा कि जो भी अधिकारी, कर्मचारी निर्धारित समय में कार्यालय में उपस्थित नहीं होगा उसके विरुद्ध अनुशासनात्मक कार्यवाही की जाएगी ।

श्री शर्मा ने जिला पंचायत अंतर्गत आने वाले विभाग प्रमुखों से भी चर्चा कर योजनाओं की स्थिति के संबंध में जानकारी ली । योजनाओं के क्रियान्वयन में आने वाली समस्याओं के संबंध में पूछा । उन्होंने जिला पंचायत कार्यालय, राष्ट्रीय ग्रामीण रोजगार गारंटी शाखा, आर.ई.एस. विभाग और उपसंचालक पंचायत एवं सामाजिक न्याय कार्यालय एवं सभाकक्ष का निरीक्षण किया । इस दौरान उनके साथ अति. मुख्य कार्यपालन अधिकारी श्री आई एस ठाकुर, श्री राज नेमा, वरिष्ठ लेखाधिकारी श्री व्ही.एम. देशपांडे, जिला परियोजना समन्वयक राजीव गांधी जलग्रहण क्षेत्र प्रबंधन मिशन श्री शैलेश परसाई आदि विशेष रूप से मौजूद थे ।

